

खप्तड छेडेदह गाँउपालिका विद्यालय भान्सा कोठा निर्माण कार्यविधि, २०८१

स्वीकृत मिति: २०८१/१०/०८

प्रस्तावना:

दिवा खाजा कार्यक्रमलाई थप व्यवस्थित रूपले संचालन गर्न खानाको सरसफाई, स्वच्छता तथा उचित भण्डारण गरि विद्यार्थीहरूलाई सुरक्षित दिवा खाजाको व्यवस्था गर्न नेपालको संविधान २०७२ ले प्रत्याभूत गरेको निःशुल्क तथा अनिवार्य आधारभूत शिक्षा कार्यान्वयनका लागि बनेको निःशुल्क तथा अनिवार्य आधारभूत शिक्षा ऐन २०७५ एवम् नियमावली २०७७ ले दिवा खाजाको प्रावधानलाई कानूनी रूपमा स्थापित गरेकोमा, विद्यालयहरूमा व्यवस्थित सुधारिएको चुलो सहितको भान्सा कोठा निर्माण गर्न खप्तड छेडेदह गाँउपालिकाले विद्यालय भान्सा कोठा निर्माण कार्यविधि २०८१ जारी गरिएको छ ।

परिच्छेद - १

प्रारम्भिक:

१. संक्षिप्त नाम र प्रारम्भ: १. यस कार्यविधिको नाम “विद्यालय भान्सा कोठा निर्माण कार्यविधि, २०८१” रहेको छ ।

२. यो कार्यविधि कार्यपालिकाबाट स्वीकृत भएको मिति देखि लागु हुनेछ ।

२. विषय वा प्रसंगले अर्को अर्थ नलागेमा यस कार्यविधिमा :

क) स्थानीय तह भन्नाले खप्तड छेडेदह गाँउपालिकालाई सम्झनु पर्छ ।

ख) प्रदेश भन्नाले सुदुरपश्चिम प्रदेशलाई सम्झनु पर्छ ।

ग) कार्यक्रम भन्नाले विद्यालय दिवा खाजा अर्न्तगतको भान्सा कोठा निर्माणलाई सम्झनु पर्छ ।

घ) कार्यपालिका भन्नाले खप्तड छेडेदह गाँउपालिकाको कार्यपालिका सम्झनु पर्छ ।

ङ) विद्यालय भन्नाले सामुदायिक विद्यालय सम्झनु पर्छ ।

च) अध्यक्ष भन्नाले खप्तड छेडेदह गाँउपालिकाको गाँउपालिका अध्यक्ष सम्झनु पर्छ ।

छ) उपाध्यक्ष भन्नाले खप्तड छेडेदह गाँउपालिकाको गाँउपालिका उपाध्यक्ष सम्झनु पर्छ ।

ज) प्रमुख प्रशासकिय अधिकृत भन्नाले खप्तड छेडेदह गाँउपालिकाको प्रमुख प्रशासकिय अधिकृत सम्झनु पर्छ ।

झ) शिक्षा शाखा भन्नाले खप्तड छेडेदह गाँउपालिकाको शिक्षा शाखा सम्झनु पर्छ ।

ञ) विद्यालय व्यवस्थापन समिती भन्नाले खप्तड छेडेदह गाँउपालिकामा अवस्थित सामुदायिक विद्यालयहरूलाई सम्झनु पर्छ ।

ट) साभेदारी संस्था भन्नाले विद्यालय दिवा खाजा अर्न्तगतको भान्सा कोठा निर्माण कार्यमा पालिकासँग साभेदारी गर्ने संस्थालाई सम्झनु पर्दछ ।

ठ) लागत भन्नाले विद्यालय दिवा खाजा अर्न्तगतको भान्सा कोठा निर्माण गर्दा लाग्ने कुल लागतलाई सम्झनु पर्दछ ।

ड) स्थानीय सामग्री भन्नाले स्थानीयस्तरमा प्राप्त हुने सामग्रीहरू जस्तै ढुङ्गा, गिट्टी, माटो, बालुवा, काठ आदिलाई सम्झनु पर्दछ ।

ढ) गैह्र स्थानीय सामग्री भन्नाले बजारबाट खरिद गर्न पर्ने सामग्रीहरू जस्तै जस्तापाता, फलाम, सिमेन्ट आदिलाई सम्झनु पर्दछ ।

- ण) कामदार भन्नाले विद्यालय दिवा खाजा अर्न्तगतको भान्सा कोठा निर्माणमा संलग्न हुने दक्ष तथा अदक्ष दुवै प्रकारका कामदारलाई सम्भन्नु पर्दछ ।
- त) लागत साभेदारी भन्नाले भान्सा कोठा निर्माणका लागि खप्तड छेडेदह गाँउपालिका, वि.व्य.समिति र साभेदार संस्थाविच भएको लागत साभेदारी लाई सम्भन्नु पर्दछ ।
- थ) नक्साङ्कन भन्नाले खप्तड छेडेदह गाँउपालिका र साभेदार संस्थाका प्राविधिकले संयुक्त रुपमा तयार गरेको दिवा खाजा अर्न्तगतको भान्सा कोठाको नक्साङ्कनलाई सम्भन्नु पर्दछ ।
- द) औजार तथा उपकरण भन्नाले निर्माणको क्रममा प्रयोग हुने बेल्टा, घन, आरा, कर्नी, कुच्चो लगायतका अन्य सामग्रीहरूलाई सम्भन्नु पर्दछ ।
- ध) कामदार सुरक्षा सामग्री भन्नाले निर्माण कार्यमा संलग्न कामदारहरूको पेशागत सुरक्षाका लागि प्रयोग हुने हेलमेट, पञ्जा, बुट लगायतका अन्य सुरक्षा सामग्रीहरूलाई सम्भन्नु पर्दछ ।
- न) अनुगमन भन्नाले दिवा खाजा अर्न्तगतको भान्सा निर्माणको क्रममा पालिका तथा साभेदार संस्थाका प्रतिनिधिहरूको संयुक्त अनुगमनलाई सम्भन्नु पर्दछ । शो शब्दले साभेदार संस्थाका प्रतिनिधिहरूको विभिन्न चरणको अनुगमनलाई समेत जनाउँदछ ।

परिच्छेद - २ कार्यक्रमको उद्देश्य, सञ्चालन

३. कार्यक्रमको उद्देश्य :

- क) विद्यालयहरूमा सुधारिएको चुलो सहितको भान्छा कोठा निर्माण गर्ने ।
- ख) दिवा खजालाई थप प्रभाकारी तथा व्यवस्थित रूपले संचालन गर्नमा सहयोग पुर्याउने ।
- ग) विद्यार्थीहरूको समग्र स्वास्थ्य र पोषण अवस्थामा सुधार गरी शैक्षिकस्तरमा सुधार ल्याउन सहयोग पुर्याउने ।
- घ) विद्यालयको वातावरण सफा, स्वच्छ बनाउन सहयोग तथा स्वच्छ दिवा खाजाको नियमितता हुने ।

४. कार्यक्रमको सञ्चालन

- क) यो कार्यक्रम पालिका र साभेदार संस्थाको संयुक्त लगानीमा निर्माण हुनेछ । पालिका र साभेदार संस्था बाहेक अन्य निकायले पनि साभेदारी गर्न सक्नेछ ।
- ख) यो कार्यक्रम पालिकाका सम्पूर्ण सामुदायिक विद्यालयहरूमा चरणबद्ध रूपमा निर्माण गरिनेछ ।
- ग) निर्माण गर्नुपूर्व भान्छा कोठाको नक्साङ्कन तयार गरि पालिकाबाट अनुमोदन गरिनेछ । यसरी नक्सांकन गर्दा भान्सा कोठा निर्माणको न्यूनतम मापदण्ड अनुसूची १ का आधारमा गरिनेछ ।
- घ) सम्पूर्ण निर्माणको लागत अनुमान एकिन गरे पश्चात् पालिका र साभेदार संस्थाको साभेदारी को बारेमा छलफल गरी साभेदारी पत्र तयार गरिन्छ यसरी साभेदारी गर्दा विशेष गरेर स्थानीय निर्माण सामग्री कामदारको ज्याला आदि कुराहरू पालिकाको दायित्वमा पर्ने तथा गैर स्थानीय सामग्रीहरू साभेदार संस्थाले उपलब्ध गराउने कुरामा सहमति गरिनेछ ।
- ड) स्थानीय निर्माण सामग्रीहरूको उपलब्धताको सुनिश्चितता साथै कामदारहरूको तयारी अवस्था पश्चात गैर स्थानीय निर्माण सामग्रीको उपलब्धता गराइनेछ ।

परिच्छेद-३

कार्यक्रम सञ्चालन प्रकृया

५. कार्यक्रम सञ्चालन प्रकृया

- १) पहिलो चरणमा साभेदार संस्थाका प्राविधिक र पालिकाको प्राविधिकले पालिका मातहत रहेका सम्पूर्ण सामुदायिक विद्यालयहरूको सम्भाव्यता अध्ययन गर्नेछन् ।
- २) सम्भाव्यता अध्ययन पश्चात साभेदार संस्थाका प्राविधिक र पालिकामा रहेका प्राविधिक कर्मचारीले संयुक्त रुपमा भान्सा कोठाको नक्साङ्कन गर्नेछन् ।
- ३) यसरी संयुक्त रुपमा नक्साङ्कन तयार गर्दा अनुसूची १ मा तय गरिए बमोजिमको न्यूनतम मापदण्ड पूरा हुने गरी नक्साङ्कन तयार गर्नुपर्नेछ ।
- ४) नक्साङ्कन तयार गर्दा विद्यार्थी संख्याको आधारमा तयार गरिनेछ । पालिकामा रहेका सम्पूर्ण सामुदायिक विद्यालयहरूलाई विद्यार्थी सङ्ख्याको आधारमा ३ किसिममा विभाजन गरिनेछ । यसरी विभाजन गर्दा ३०० भन्दा माथि विद्यार्थीहरू रहेको विद्यालयलाई क वर्ग, १०० देखि ३०० सम्म विद्यार्थी रहेका विद्यालयहरूलाई ख वर्ग र १०० जना विद्यार्थी रहेका विद्यालयहरूलाई ग वर्गमा वर्गीकरण गरी अनुसूची २ बमोजिमको नक्साङ्कन हुनेछ ।
- ५) उपदफा ४ मा जे भनिएता पनि विद्यालयको वस्तुगत अवलोकन पश्चात तयार गरिएको नक्साङ्कनमा केही घटी बढी गर्न सकिनेछ ।
- ६) उपदफा ४ र ५ मा जे लेखिएको भएतापनि यदि सम्बन्धित विद्यालयमा प्रयोगमा नआएको कुनै कक्षाकोठा रहेको खण्डमा सो कक्षा कोठालाई भान्सा कोठाको रुपमा प्रयोगमा ल्याइनेछ ।
- ७) उपदफा ६ बमोजिम प्रयोगमा ल्याउने कक्षा कोठामा विद्यालय भान्सा कोठाको लागि तय गरिएको न्यूनतम मापदण्ड पुरा गराएर मात्र भान्सा कोठाको रुपमा प्रयोग गरिनेछ ।
- ८) नक्साङ्कन पश्चात अनुसूची २ बमोजिम तयार गरिएको नक्साको आधारमा विद्यालय भान्सा कोठाको कुल लागत अनुमान गरिनेछ ।
- ९) कुल लागतको अनुमान पश्चात स्रोतको खोजी गरी स्रोत सुनिश्चितता गरिनेछ ।
- १०) स्रोत सुनिश्चितताका क्रममा पालिका र साभेदार संस्थाले भान्साकोठा निर्माणको लागि विनियोजन गरिएको बजेटका आधारमा सम्बन्धित कामको बाँडफाँड गरिनेछ । यसरी कामहरूको वर्गीकरण गर्दा दक्ष र अदक्ष कामदारहरूको ज्याला, स्थानीय निर्माण सामग्री र गैर स्थानीय निर्माण सामग्रीहरूको खर्चको आधारमा गरिनेछ। आवश्यकताको आधारमा निर्माणको लागि आवश्यक पर्ने काठहरूको सहयोगको लागि सामुदायिक वन तथा कामदारहरूको रूपमा श्रमदानको लागि विद्यालयले (व्यवस्थापन समिति, अभिभावकहरू) समेतले साभेदारी गर्न सक्नेछन् ।
- ११) यसरी कामहरूको जिम्मेवारीको वर्गीकरण पश्चात पालिका, साभेदार संस्था र सम्बन्धित विद्यालयको विद्यालय व्यवस्थापन समिति बीच भान्साकोठा निर्माणको लागि त्रिपक्षीय सम्झौता गरी निर्माण कार्यलाई अगाडि बढाइनेछ । त्रिपक्षीय सम्झौतामा पालिका, साभेदार संस्था र विद्यालय व्यवस्थापन समितिको जिम्मेवारीहरू प्रष्टसँग उल्लेख गरिनेछ ।
- १२) उपदफा ११ मा जे भनिएता पनि सामुदायिक वन र अन्य सम्बन्धित सरोकारवालाहरू पनि साभेदारको रुपमा संलग्न हुन सक्नेछन् र सोही बमोजिमको सहमति पत्रमा पनि जनाउन सकिनेछ ।
- १३) उपदफा १० मा जे भनिएता पनि पालिकाले स्थानीय निर्माण सामग्रीको उपलब्धता सुनिश्चित गरिसकेपछि मात्र साभेदार संस्थालाई गैर स्थानीय निर्माण सामग्रीको उपलब्धताको लागि जानकारी गराउने र सही बमोजिम साभेदार

संस्थाले गैरस्थानीय निर्माण सामग्री उपलब्ध गराउनेछ । विद्यालय भान्सा कोठा निर्माण गर्दा अधिकतम स्थानीय निर्माण सामग्रीहरूको प्रयोग गरि निर्माण गरिनेछ ।

१४) निर्माण को क्रममा पालिकाको अगुवाइमा पालिकाका प्रतिनिधि र साभेदार संस्थाका प्रतिनिधिले निर्माणाधीन संरचनाको अनुगमन गर्नु पर्नेछ ।

१५) पालिकाका प्राविधिक र साभेदार संस्थाका प्राविधिकले कार्यसम्पन्नको प्रतिवेदन पालिकामा र एकप्रति साभेदार संस्थालाई उपलब्ध गराए पश्चात मात्र निर्माण सम्पन्न भएको मानिनेछ ।

१६) निर्माणस्थलमा यो कार्यक्रमको सुचना बोर्ड (Project Information Board) राखि समुदायलाई सुसूचित गरिनेछ । साथै निर्माण सम्पन्न पश्चात सार्वजनिक लेखा परिक्षण/सार्वजनिक सुनुवाई गरिनेछ ।

१७) यसरी निर्माण गरिएको संरचनाको व्यवस्थापन तथा मर्मतसंभारको सम्पूर्ण जिम्मेवारी पालिका तथा सम्बन्धित विद्यालय व्यवस्थापन समितिको रहनेछ ।

६. विद्यालयहरूको छनोट (१) अनुसूची १ बमोजिमका विद्यालय भान्सा कोठा पालिकाको सम्पूर्ण सामुदायिक विद्यालयहरूमा निर्माण गरिने हुँदा सबै विद्यालयहरू समावेश हुनेछन् ।

(२) यसरी विद्यालयहरू समावेश गर्दा चरणबद्ध हिसाबले विद्यालयहरू छनोट हुनेछन् । भान्सा कोठा निर्माण कार्यक्रम २ देखि ३ वर्षको अवधिमा सम्पन्न गरिनेछ ।

७. बजेट खर्च सम्बन्धी व्यवस्था (१) पालिका र साभेदार संस्था बाट संयुक्त रुपमा खर्च गर्ने गरी क्रियाकलापगत बजेट बाँडफाँड नैछ ।

(२) उपदफा १ बमोजिम को आधारमा सञ्चालन गर्न पालिका तथा साभेदार संस्थालाई अख्तियारी रहन्छ । साभेदार संस्थाले आफ्नो जिम्मेवारीमा रहेको क्रियाकलापको बजेट स्वयं खर्च गर्नेछ ।

(३) उपदफा १ र २ मा जे लेखिएको भएतापनि अनुसूची १ बमोजिमको क्रियाकलाप संचालन गर्दा अन्य निकायले पनि सहयोग गर्न सक्नेछन् ।

(४) पालिका र साभेदार संस्थाहरूले जिम्मेवारीगत बजेट खर्चसँग सम्बन्धित सम्पूर्ण सक्कल कागजपत्रहरू आफूसँग राख्नेछन् र आवश्यकताको आधारमा अर्को पक्षलाई नक्कल कागजपत्रहरू उपलब्ध गराउन सक्नेछन् ।

८. कार्यविधिमा संशोधन पालिकाले कार्यविधि कार्यान्वयनका क्रममा आवश्यकता अनुसार यो कार्यविधिमा संशोधन गर्न सक्नेछ ।

९. बाधा अड्काउ फुकाउन सक्ने यस कार्यविधि कार्यान्वयनमा कुनै बाधा वा समस्या आइपरेमा पालिकाले आवश्यकता अनुसार बाधा अड्काउ फुकाउ गर्न सक्नेछ ।

१०. प्रचलित कानून बमोजिम हुने यस कार्यविधिमा उल्लेख गरिएका कुराहरु यसै बमोजिम र अन्यमा प्रचलित कानून बमोजिम हुनेछ ।

परिच्छेद ४
विविध

विद्यालय भान्सा कोठा निर्माण गर्न पालिका, साभेदार संस्था र विद्यालय व्यवस्थापन समितिको मुख्य जिम्मेवारी रहेको हुन्छ । विद्यालयमा अध्ययनरत बालबालिकाहरूले सुरक्षित र सफा खाना खान पाउन भन्ने नेपाल सरकारको नीतिलाई प्रचलित कानून र विद्यमान कार्यविधि तथा मापदण्डको प्रतिकूल नहुने गरी आवश्यकताका आधारमा अनुसूची १ को प्रावधानलाई केही संशोधन गरी सञ्चालन गर्न तथा सम्भौता गर्न सक्नेछ । यसरी निर्माण हुने विद्यालय भान्सा कोठा सम्पूर्ण विद्यालयहरूमा एकै किसिमको न्यूनतम मापदण्डको आधारमा निर्माण हुनेछ र सम्पन्न पश्चात आवश्यक पर्ने मर्मत सम्भार र रेखदेख पालिका तथा विद्यालय व्यवस्थापन समितिको जिम्मेवारी अन्तर्गत रहनेछ ।

अनुसूचि १

(दफा ४ को उपदफा ख सँग सम्बन्धित)

गाउँपालिका तथा साभेदार संस्थाबिचको साभेदारीमा निर्माण हुने विद्यालय भान्सा कोठाको न्यूनतम मापदण्ड

क्र.स	न्यूनतम मापदण्ड
१	सुधारिएको चुलो हुनु पर्ने
२	भान्सा कोठाको नजिकै पानीको श्रोत हुनु पर्ने
३	खाद्य सामग्री भण्डारणको लागी भित्तामा टाँसिएको -याक हुनु पर्ने
४	पकाएको खाना राख्नको लागी टेबल हुनु पर्ने, आवश्यकताका आधारमा खाना कोठा (DINING) को पनि व्यवस्था गर्न सकिने
५	बनेका संरचनाहरु बालमैत्री, वातावरण मैत्री, लैङ्गिक मैत्री र सकेसम्म अपाङ्गमैत्री हुनेछन ।
६	निर्माण हुने भान्सा कोठा भुकम्प प्रतिरोधि हुनुपर्ने ।

अनुसूचि २

(पालिका तथा साभेदार संस्थाका प्राविधिकले संयुक्त रुपमा तयार गरेको भान्सा कोठाको नक्साङ्कन हुने)